



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

សេចក្តីសម្រេច

ស្តីពី

ការលុបកិច្ចព្រមព្រៀងវិនិយោគ អាជ្ញាប័ណ្ណធ្វើអាជីវកម្ម និង

កិច្ចសន្យាធ្វើអាជីវកម្មព្រៃសម្បទានរបស់ក្រុមហ៊ុន ចំនួន ០២

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ០៥ អនក្រ ចុះថ្ងៃទី ០៧ ខែ កុម្ភៈ ឆ្នាំ ២០០០ ស្តីពីការគ្រប់គ្រងព្រៃសម្បទាន
- យោងតាមសំណើរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ

សេចក្តីសម្រេច

ប្រការ ១ : លុបកិច្ចព្រមព្រៀងវិនិយោគ អាជ្ញាប័ណ្ណធ្វើអាជីវកម្ម និង កិច្ចសន្យាធ្វើអាជីវកម្មព្រៃសម្បទានរបស់ក្រុមហ៊ុនចំនួន ០២ ដែលពុំបានគោរពតាមលក្ខខណ្ឌនៃកិច្ចព្រមព្រៀង ដូចមានឈ្មោះខាងក្រោម ៖

- ១- ក្រុមហ៊ុន ហៀ តៃវ៉ាន់ ដែលមានព្រៃសម្បទានស្ថិតនៅខេត្តរតនគិរី មានផ្ទៃដីសរុបចំនួន ៦០.១៥០ ហិកតា ។
- ២- ក្រុមហ៊ុន Voot Tee Peanich Import Export Pte, Ltd ដែលមានព្រៃសម្បទានស្ថិតនៅខេត្តកោះកុង មានផ្ទៃដីសរុបចំនួន ៦៣.០៥០ ហិកតា ។




- ប្រការ ២ : ព្រៃសម្បទានដែលដកហូតពីក្រុមហ៊ុនទាំង ០២ ខាងលើនេះ ត្រូវរក្សាជាសម្បត្តិព្រៃឈើអចិន្ត្រៃយ៍ ។
- ប្រការ ៣ : បទប្បញ្ញត្តិទាំងឡាយណាដែលផ្ទុយពីសេចក្តីសំរេចនេះ ត្រូវចាត់ទុកជានិរាករណ៍ ។
- ប្រការ ៤ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ រដ្ឋលេខាធិការ នៃក្រសួងស្ថាប័នពាក់ព័ន្ធ អភិបាលខេត្ត-ក្រុង ដែលពាក់ព័ន្ធ និងក្រុមហ៊ុនទាំង ០២ ដែលមានចែងក្នុងប្រការ ១ ខាងលើ អនុវត្តសេចក្តីសំរេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ០៨ ខែ ឧសភា ឆ្នាំ ២០០២

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រៃឈើ
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចប្រការ ៤
- ឯកសារ-កាលប្បវត្តិ



ហ៊ុន សែន